

தொகுதி மறுசீரமைப்பு தமிழ்நாட்டின் குரலை ஒடுக்க சதி: பா.ஜ.க.வை எதிர்க்க முதுகெலும்பற்ற கூட்டம் அ.தி.மு.க.!

நாமக்கல்லில் - முதல்வர் மு.க.ஸ்டாலின் உரை... 6-ஆம் பக்கத் தொடர்ச்சி!



வள்ளுவருக்கு காவி பூசினாலும் கப்பி, எம். ஜி.ஆருக்கு காவி பூசினாலும் கப்பி! இதுதான் பழனிசாமி ஆட்சியின் நிலைமை!

அ.தி.மு.க. ஆட்சியே இவ்வளவு கேவலமாக இருந்தது என்றால், என்.டி.ஏ. ஆட்சி என்று பா.ஜ.க. தமிழ்நாட்டில் மொத்தமாக ஆட்டம் போடத் தொடங்கினால் என்ன ஆகும்? மதவாதம் தலைதாக்கும்! கலவரங்கள் உண்டாகும்! மக்கள் பிளவுபடுவார்கள்! மாநில உரிமைகள் பறிக்கப்படும்! குலக்கலவியைக் கொண்டு வருவார்கள்! பெருந்தலைவர் காமராஜர், பேரறிஞர் அண்ணா, முத்தமிழறிஞர் கலைஞர் ஆகியோர் உருவாக்கிய நவீனத் தமிழ்நாட்டின் வளர்ச்சியை நாசப்படுத்துவார்கள்! இளைஞர்களின் வேலைவாய்ப்பைப் பறிப்பார்கள்! பிற்படுத்தப்பட்டோர், மிகவும் பிற்படுத்தப்பட்டோர், ஆதிதிராவிடர், பழங்குடியினரின் இடஒதுக்கீட்டைப் பறிப்பார்கள்! சிறுபான்மையினருக்கான இடஒதுக்கீட்டை மகாராஷ்டிரா பாணியில் ரத்து செய்வார்கள்! தமிழைச் சிதைக்க இந்தியைத் திணைப்பார்கள்! ஏன், தமிழ்நாடு என்ற அடையாளத்தையே அழித்து தட்சிணப் பிரதேசம் என்று பெயரையே மாற்றிவிடுவார்கள்! அதற்காகத்தான் பா.ஜ.க.வுக்கு பழனிசாமி வாக்கு கேட்டு வருகிறார்! அதனால் தான் இந்தத் தேர்தலை தமிழ்நாடு வெர்சஸ் டெல்லி என்று சொல்கிறேன்.

தவறுகளிலிருந்து தப்பிக்க

பழனிசாமி சரண்பரண இடம் பா.ஜ.க.!

தமிழ்நாட்டுக்கு துரோகம் செய்யும் பத்து தோலின் பழனிசாமிக்கு பதினோராவது தோல் வியை நீங்கள் கொடுக்க வேண்டும்! தவறுக்கு மேல் தவறுகள் செய்த பழனிசாமி, தன்னுடைய தவறுகளில் இருந்து தப்பிக்கச் சரண்பரண இடம் தான் பா.ஜ.க. வாஷிங் மெஷின்! தன்னுடைய தவறுகளில் இருந்து தப்பிக்க அவர் கொடுத்த விவாதங்கள், தமிழ்நாட்டின் உரிமைகள்! அ.தி.மு.க.வுக்கு விழும் ஒவ்வொரு வாக்குமும் பா.ஜ.க.வுக்கு விழும் வாக்குகள் - தமிழ்நாட்டின் வளர்ச்சிக்கு விழும் தடைக்கற்கள்!

எனவே, தமிழ்நாட்டை வட்டமிடும் பா.ஜ.க.

என்று பெயர் எடுத்திருக்கிறது!

அப்படிப்பட்ட நம்முடைய திட்டங்களை நான் கொஞ்சம் ரீவைண்ட் பண்ணி சொல்லட்டுமா?

மே 7, 2021 அன்று "முத்துவேல் கருணாநிதி ஸ்டாலின் எனும் நான்" என்று தலை நிமிர்த்தி சொன்னேன்! இனி தமிழ்நாட்டும் தலைநிமிர்ந்து விடும் என்று அனைவருக்கும் நம்பிக்கை பிறந்தது. அந்த நம்பிக்கையைக் காப்பாற்றியிருக்கிறேன்.

முதல் நாள் - முதல் கையெழுத்திலேயே மகளின் அனைவரும் கட்டணமில்லாமல் விடியல் பயணம் செய்யலாம் என்று உத்தரவிட்டேன். அதைத் தொடர்ந்து, திராவிட மாதல் ஆட்சியில் செய்யப்பட்டிருக்கும் திட்டங்களைத் தலைப்புச் செய்திகளாக நான் சொல்ல விரும்புகிறேன்.

ஒரு கோடியே 31 இலட்சம் மகளிருக்கு ஒவ்வொரு மாதமும் ஆயிரம் ரூபாயை வழங்கிக் கொண்டிருக்கும் கலைஞர் மகளிர் உரிமைத் திட்டம், இனி உங்கள் உரிமைத்தொகை நாம் ஆட்சிக்கு வந்ததற்குப் பிறகு, ஆயிரம் அல்ல... இரண்டாயிரம் ரூபாயாக உயரப் போகிறது!

அரசுப் பள்ளியில் படித்து கல்லூரிக்குச் செல்லும் மாணவ - மாணவிகளுக்கு மாதம் ஆயிரம் ரூபாய் வழங்கும் புதுமைப்பெண் மற்றும் தமிழ்ப் புதல்வன் திட்டம், இனி இந்தத் தொகை ஆயிரத்து 500 ரூபாயாக உயரப் போகிறது!

19 இலட்சம் பள்ளி மாணவர்களுக்கு கூடாகவும் - சுவையாகவும் சத்தான உணவை வழங்கும் கலை உணவுத் திட்டம்! இந்தத் திட்டம் இப்போது ஐந்தாம் வகுப்பு வரை... 2.0 ஆட்சி வந்ததற்கு பிறகு எட்டாம் வகுப்பு வரை விரிவாக்கம் செய்யப் போகிறோம்!

பல இலட்சம் உயிர்களைக் காக்கும் மக்களைத் தேடி மருத்துவம் திட்டம்!

ஒன்றிய பா.ஜ.க. அரசுக்கே வழிகாட்டும் திட்டங்கள்!

விபத்தில் சிக்கி உயிருக்குப் சூராயுதம் பல்லாயிரம் பேருடைய உயிர்களைமும் குடும்பங்களையும் காப்பாற்றிய இன்னுயிர் காப்போம் நம்மைக் காக்கும் 48 திட்டம்!

களுக்குத் தேவைப்படும் வீட்டு உபயோகப் பொருளைப் புதியதாகவும் வாங்கிக் கொள்ளலாம், இல்லையென்றால் பழைய பொருளை எக்ஸ் சேஞ்ச் செய்து புதிய பொருளையும் வாங்கிக் கொள்ளலாம்! உங்களுக்குப் பிடித்த கட்டையில் - உங்களுக்குப் பிடித்த பிராண்டை வாங்கிக்கொள்ளலாம்! தயவுசெய்து வீட்டுக்காரரிடம் எல்லாம் கேட்டுவிடாதீர்கள். உங்களை குழப்பிவிடுவார்கள். ஏதாவது பிரச்சினை பண்ணிவிடுவார்கள். ஏதாவது பிரச்சினை என்றால், இந்த அண்ணனிடம் சொல்லுங்கள். நான் பார்த்துக் கொள்கிறேன்.

அடுத்து, 20 இலட்சத்துக்கும் அதிகமான உழவர்கள் பயன்பெறும் வகையில் நவீன மின்சாரப் பம்ப்செட்டுகளை வழங்கப் போகிறோம்!

உயர்கல்வி படித்து முடித்த 5 இலட்சம் இளைஞர்கள் வேலைவாய்ப்பு பெறும் வகையில் நான் முதல்வன் திட்டத்தில் ஆயிரத்து 500 ரூபாய் உதவித் தொகையோடு 6 மாதம் பயிற்சி வழங்கப் போகிறோம்.

பால் கொள்முதல் விலை விட்டர் ஒன்றுக்கு 5 ரூபாய் உயர்த்தி வழங்கப்படும்.

முதியோர் உதவித்தொகை ஆயிரத்து 200 ரூபாயிலிருந்து 2 ஆயிரம் ரூபாயாக உயர்த்தப்படும்.

கலைஞர் கனவு இல்லம் உள்ளிட்ட திட்டங்கள் மூலமாக வீற்ற ஏழைகளுக்கு அடுத்த 5 ஆண்டுகளில் 10 லட்சம் வீடுகள் கட்டத் தரப்படும்.

மேற்கு மாவட்டங்களில் தொழில் மற்றும் வேளாண் வளர்ச்சியை அடுத்தகட்டத்துக்கு கொண்டு செல்ல, 2 ஆயிரம் கோடி ரூபாயில் சிறப்புத் தொழில் வளர்ச்சித் திட்டம்!

தொலைநோக்குப் பார்வையோடு செயல்படுத்தப்படும் திட்டங்கள்!

நாமக்கல்லில் ஜவளிக் குழுமம் என ஏராளமான திட்டங்களை அறிவித்திருக்கிறோம். நாங்கள் சொன்னால் சொன்னதைச் செய்வோம்!

இப்படி நாட்டு மக்களுக்கு நல்வகைச் செய்ய வேண்டும் என்று தொலைநோக்குப் பார்வையோடு நாம் செயல்பட்டுக் கொண்டிருந்தால், எப்படியெல்லாம் பின்னோக்கி இழுக்கலாம் என்று பா.ஜ.க. சதித் திட்டம் போடுகிறது.

தெற்கு மறுபடியும் தேய வேண்டும் என்று பா.ஜ.க. உருவாக்கியிருக்கும் லேட்டஸ்ட் பிளான் தான், இந்த தொகுதி மறுசீரமைப்பு! தொகுதி மறுசீரமைப்பு அநீதிக்கு எதிராக நாம் நடத்திக் கொண்டிருப்பது போரோட்டம் இல்லை. போர்! போர்கள் ஒன்றும் தமிழ்நாட்டுக்கு புதியது இல்லை! முதலில் சமூகநீதிப் போர்! இடஒதுக்கீட்டுக்கு ஆபத்து வந்தபோது, இந்திய அரசியலமைப்புச் சட்டத்தையே முதலில் திருத்த வைத்தது தமிழ்நாடு தான்!

அடுத்து, மொழிப்போர்! தாய் கொடுத்த உயிரைத் தாய் மொழிக்குத் தந்து கட்டாய இந்தியை விரட்டிய வீரம் செறிந்த வரலாற்றுக்குச் சொந்த மண், நம்முடைய தமிழ்நாடு! இந்தப் போரில் தான் நேருவின் உறுதிமொழியும் வந்தது, பேரறிஞர் அண்ணாவும் இருமொழிக் கொள்கையை உருவாக்கினார்! இப்போது நடப்பது தமிழ்நாட்டின் அரசியல் உரிமைக்கான போர்!

ஏன் இந்தப் போர் என்றால், இந்திய விடுதலைக்குப் பிறகு இந்திய நாட்டில் பசியும் வறுமையும் அதிகமாக இருக்கிறது, இதைச் சரி செய்ய வேண்டும் என்றால் மக்கள்தொகையைக் கட்டுப்படுத்த வேண்டும் என்று சொன்னார்கள். அதில் இருக்கும் நியாயத்தை உணர்ந்து நாட்டின் முன்னேற்றத்தையும் - தேச நலனையும் மனதில் வைத்துக் கொண்டு, நம்முடைய தமிழ்நாட்டும் - இன்னும் பல மாநிலங்களும் குடும்பக் கட்டுப்பாடு திட்டத்தை முறையாக செயல்படுத்தினோம், இப்போது என்னவென்றால், உங்கள் மாநில மக்கள்தொகைக்கு ஏற்றாற்போல் தொகுதி மறுசீரமைப்பு செய்யப் போகிறோம் என்று சொல்கிறார்கள்.

குடும்பக் கட்டுப்பாடு திட்டத்தை

பின்பற்றியதால் நமக்கு அநீதி!

உண்மை என்னவென்றால், இதே காலகட்டத்தில் மக்கள்தொகையைக் கட்டுப்படுத்தாமல் இருக்கும் சில மாநிலங்களுக்குத் தான் விகிதாச்சாரப்படி அதிக இடம் கிடைக்கிறது!

புரியும்படிச் சொல்ல வேண்டும் என்றால், 1971 சென்சஸ்படி, தமிழ்நாட்டின் மக்கள் தொகை 4 கோடி. உத்தரப்பிரதேசத்தின் மக்கள் தொகை 8.2 கோடி. இன்றைக்கு, தமிழ்நாட்டின் மக்கள் தொகை 8.2 கோடி. ஆனால், உத்தரப்பிரதேசத்தின் மக்கள் தொகை 20 கோடிக்கும் மேல் இருக்கும் என்று சொல்கிறார்கள்...

நமக்கும் அவர்களுக்கும் மூன்று மடங்கு வித்தியாசம்.. இப்படி இருக்கும்போது, மக்கள் தொகை அடிப்படையில் தொகுதிகளைப் பிரித்தால் அது நியாயமாக இருக்குமா?

மக்கள் தொகை அடிப்படையில் தொகுதி மறுசீரமைப்பு - ஒரு அநீதி!

இதனை உணர்ந்துதான், இந்திரா காந்தி அவர்களும் - வாஜ்பாய் அவர்களும் தொகுதி மறுசீரமைப்பு முடிவைத் தள்ளிப் போட்டார்கள்... இப்போது இந்தத் திட்டத்தை இவ்வளவு அவசர அவசரமாக மோடி செய்ய வேண்டிய ரகசியம் என்ன? இப்படிவாரு அநீதி நடந்தால் நாடாளுமன்றத்தில் தமிழ்நாட்டின் குரல் வலுவாகிவிடுவது இடம்.

தொகுதி மறுசீரமைப்பால் ஆபத்து!

நம்முடைய எம்.பி.க்களுக்கு பவர் இல்லை என்றால் டெல்லி அதிகார வர்க்கம் தமிழ்நாட்டைப் பற்றிச் சிந்திக்குமா? நமக்கு எந்தத் திட்டமாவது கிடைக்குமா? தென்னிந்தியாவில் இருந்து பிரதமர் உருவாக வேண்டும் என்பது நடக்கவே நடக்காது, இனி அதை நாம் எதிர்பார்க்கவே முடியாது. சொந்த நாட்டுக்குள்ளேயே தமிழ்நாடு மக்கள் இரண்டாம் தரக் குடிமக்களாக மாற்றப்படுவதை அனுமதிக்கலாமா? இந்த ஆபத்துதான் தொகுதி மறுசீரமைப்பு!

நாம் என்ன கேட்கிறோம், கூட்டாட்சித் தத்துவத்தையே ஒழிக்க நினைக்காதீர்கள். வரிப்பணத்திற்கு மட்டும் தான் தமிழ்நாடு உங்களுக்குத் தேவையா? பா.ஜ.க.வின் அதிகார திமிரை அடக்கும் காலம் வந்துவிட்டது. தலைவர் கலைஞர் பராசக்தியில் வசனம் எழுதியிருப்பார். இந்த நீதிமன்றம் பல விசித்திரமான வழக்குகளைச் சந்தித்திருக்கிறது என்று எழுதியிருப்பார்.

அதேபோன்று, நம்முடைய நாடும் எத்தனையோ பிரதமர்களைச் சந்தித்திருக்கிறது! ஆனால் பிரதமர் மோடி அவர்கள் மாதிரி மாநிலங்களை நசுக்கியவர்கள் யாரும் கிடையாது. இத்தனைக்கும் குஜராத் முதலமைச்சராக இருந்த போது, மாநில உரிமைகள் பற்றி வக்கணையாக வாய்க்கியியல் பேசிக் கொண்டிருந்தார்.

மோடி குஜராத் முதல்வராக இருந்தபோது ஒன்றிய அரசின் அதிகாரக் குவிப்பை எதிர்த்தவர்!

என்னென்ன பேசினார்? ஒன்றிய அரசு வரி வருவாயிலிருந்து மாநிலங்களுக்கு 50 விழுக்க கட்டைத்தர வேண்டும் என்று சொன்னார். மாநிலங்களுக்கு அதிக அதிகாரம் வேண்டும் என்று சொன்னார். ஒன்றிய அரசுகளுடைய அதிகாரக் குவிப்பைக் கடுமையாக எதிர்த்தார். இதெல்லாம் குஜராத் முதலமைச்சராக இருந்த மோடி அவர்கள் சொன்னது.

ஆனால் இப்போது, மாநில அதிகாரங்களைப் பறித்து ஒன்றியத்தில் குவிக்கிறார். மாநிலங்கள் உரிமையைக் கேட்பது வேட்பாங்காயாகக் இப்போது கசக்கிறது. மொத்தத்தில் கூட்டாட்சிக் கருத்தியலையே குழிதோண்டிப் புதைத்துக் கொண்டிருக்கிறார்.

முதல்முறையாக மோடி அவர்கள் பிரதமரானபோது நாடாளுமன்றத்துக்கு முன்னால் பெய்ய மாக விழுந்து கும்பிடு போட்டார் நம்முடைய பிரதமர். இப்போது நாடாளுமன்ற ஜனநாயகத்திற்கே ஒரே அடியாகக் கும்பிடு போட வேண்டும் என்று நினைக்கிறார். அதுதான் தமிழ்நாடு உள்ளிட்ட

தென்மாநிலங்களின் உரிமைகளைப் பறிக்கும் தொகுதி மறுசீரமைப்பு!

ஆர்.எஸ்.எஸ். விரும்பும் ஒரே நாடு - ஒரே அரசு கொள்கையை நிறைநாட்டம் பார்க்கிறார்கள்!

மகளிர் இடஒதுக்கீடு என்று அவர்கள் சொல்வது பம்பாய்து வேலை. உண்மையிலேயே அது தான் நோக்கம் என்றால், 2023-இல் மகளிர் இடஒதுக்கீடு மசோதாவை நிறைவேற்றியபோது, 2029-க்குப் பிறகு என்று சொன்னார்கள்? ஏனென்றால் மகளிர் முன்னேற்றம் இவர்களின் நோக்கம் இல்லை; இவர்களின் நோக்கம் ஆர்.எஸ்.எஸ். விரும்பும் ஒரே நாடு, ஒரே அரசு! அதற்காகத்தான் அரசியல் சட்டத்தைக் காலால் மிதித்து இவ்வளவு அட்டூழியங்களையும் செய்கிறார்கள். இதை எப்படித் தமிழ்நாடு ஒத்துக் கொள்ள முடியும்?

தமிழ்நாட்டில் இருக்கும் கடைக்கோடி மனிதர்களும் இன்றைக்கு எதிர்த்துப் போகிக் கொண்டு இருக்கிறோம். ஆனால், இந்த அநீதிக்கும் ஆதரவாகப் பேசும் ஒரு மனிதர் இருக்கிறார் என்றால், அவர் தான், அரசியல் அமொசாமாக பார்க்கப்படும் அடிமைசாமி! புரிந்தாரா, அடிமைசாமி என்று யாரை சொல்கிறேன் என்று...

இன்றைக்கு நாட்டில் இவ்வளவு பிரச்சினை நடந்து கொண்டிருக்கிறது. பழனிசாமி என்ன பேசியிருக்கிறார் என்றால்... டீ-லிமிட்டேஷனால் தமிழ்நாட்டிற்கு ஆபத்து வராது என்று அமித் ஷா சொல்லியிருக்கிறார் என்று பேசியிருக்கிறார். தமிழ்நாட்டிற்குப் பாதிப்பு இருக்காது என அமித் ஷாவே சொல்லிட்டார் என்று பழனிசாமி பேசுகிறார். ஒன்றிய அரசு சிறப்பாகச் செய்வார்கள் என்று பேசியிருக்கிறார்.

அமித் ஷா எங்கே சொன்னார்? தேர்தல் பிரச்சாரத்தில்! நாங்கள் என்ன கேட்டோம்? நாடாளுமன்றத்தில் வைத்துப் பிரதமர் வாக்குறுதி தர வேண்டும் என்று கேட்கிறோம். எங்களுக்குப் பேசியால், சட்டபூர்வமாக நாடாளுமன்றத்தில், உறுதிமொழி வேண்டும்! 1971 மக்கள் தொகை அடிப்படையில் தான் அடுத்த 25 ஆண்டுகளுக்குத் தொகுதி

அளவு இருக்கும் என்கிற உறுதிமொழி வேண்டும்.

அமித் ஷா சொல்வதை

அடிமை பழனிசாமி நம்புகிறார்!

தேர்தல் கூட்டத்தில் அமித் ஷா சொன்னதை யெல்லாம் தண்ணீரில்தான் எழுதி வைக்க வேண்டும். கூட்டணியில் இருக்கும் பாவத்திற்கு அடிமை பழனிசாமி வேண்டுகிறார், அதை யெல்லாம் நம்பலாம்! தி.மு.க.வோ - தி.மு.க. ஆகும் தமிழ்நாட்டு - வேலுபு இல்லாத உங்களுடைய வெற்று வாத்தைகளை நம்பாது!

பழனிசாமி இப்போது தொகுதி மறுசீரமைப்பு பற்றிப் பேசுகிறார்... "ஆபத்து வரும் பின்னே... பழனிசாமியின் ஒரு பாயிண்ட் வரும் முன்னே" என்று, இதனை நாம் எச்சரிக்கையாகத்தான் பார்க்க வேண்டும்.

தனிமனிதர்களைவிட நமக்கு தமிழ்நாடுதான் பெரிது! எனவே, தமிழ்நாட்டை வட்டமிடும் பா.ஜ.க. எனும் பருந்தை விரட்டியடிக்க வேண்டும்!

டபுள் எஞ்சின், டப்பா எஞ்சின் என்று சொல்லிக் கொண்டு டெல்லியினுடைய ரிமோட் கண்ட்ரோலுக்கு அடிமைகள் தமிழ்நாட்டில் ஆட்கூட்டாது! அதற்கு, ராசிபுரத்தில் மதிவேந்தன் அவர்களுக்கும், திருச்செங்கோட்டில் ஈஸ்வரன் அவர்களுக்கும், நாமக்கல்லில் ராணி அவர்களுக்கும், சேர்தமங்கலத்தில் பூமலர் அவர்களுக்கும், குமாரசாமிசுவாமித்தீர் எஸ். பாஷா அவர்களுக்கும், பழமத்தி வேலுமாரி லூர்த்தி அவர்களுக்கும் உதயசூரியன் சின்னத்தில் வாக்களிக்க வேண்டும் என்று கேட்டுக்கொள்கிறேன்.

தமிழ்நாடு முழுவதும் முட்டை சப்பை செய்வது நாமக்கல்தான்! அப்படிப்பட்ட நீங்கள் என்.டி.ஏ. எனும் தமிழ்நாட்டுக்கு விவிரதமான கூட்டணிக்கும் நாமக்கலில் பெரிய முட்டையைப் போட்டு அணுப்ப வேண்டும்!

தமிழ்நாட்டை காத்திட

தி.மு.க.கூடணியை ஆதரிப்பீர்!

மீண்டும் சொல்கிறேன்... தமிழ்நாடு அணிபா அல்லது டெல்லி அணிபா என்ற இந்த ஜனநாயகப் போரில், அரசியல் விருப்பு வெறுப்புகளுக்கு அப்பாற்பட்டு நம்முடைய தாய்த் தமிழ்நாட்டைக் காக்க, அனைவரும் தி.மு.க. தலைமையிலான மதச்சார்பற்ற முற்போக்குக் கூட்டணியை ஆதரிக்க வேண்டும் என்று கலைஞரின் மகனாகக் கேட்கிறேன்.

அடுத்து அமையவுள்ள நம்முடைய திராவிட மாதல் 2.0 ஆட்சியில் எங்களுடைய சாதனைகளை நாங்களே முறியடிப்போம்! இது உங்களுக்கு இந்த ஸ்டாலின் தரக்கூடிய கேரண்டி! நல்லாட்சி தொடர்ந்திட, ஆதிப்பீர் மதச்சார்பற்ற முற்போக்குக் கூட்டணி வேட்டாளர்களே!

வெல்வோம் ஒன்றாக! வெல்வோம் ஒன்றாக! வெல்வோம் ஒன்றாக! வெல்வோம் ஒன்றாக! இவ்வளவு தலைவர், முதல்வர் மு.க.ஸ்டாலின் அவர்கள் உரையாற்றினார்.

மோடியைப் போல் மாநில அரசுகளை நசுக்கிய பிரதமர் இதுவரை இருந்ததில்லை! ஆபத்தை உணர்வோம்!